

मा.मंत्री / राज्यमंत्री यांच्या आस्थापनेसाठी कर्मचारी  
आकृतिबंध.

महाराष्ट्र शासन  
सामान्य प्रशासन विभाग,  
शासन निर्णय क्रमांक एमआयएन-२००७/प्र.क्र.६०/०७/२१,  
मंत्रालय, मुंबई ४०० ०३२.  
दिनांक:- ०५.०६.२००७.

- संदर्भ:- १) सा.प्र.वि., शा.प.क्र.एमआयएन-१०८६/५४/२१, दि.१५.३.१९८६  
२) सा.प्र.वि., शा.नि.क्र.एमआयएन-२००३/प्र.क्र.२२/०३/२१, दि.१४.२.२००३.  
३) सा.प्र.वि., शा.नि.क्र.एमआयएन-२००३/प्र.क्र.१७२/०३/२१, दि.१२.४.२००४.  
४) सा.प्र.वि., शा.नि.क्र.एमआयएन-२००४/मुमंस/प्र.क्र.२१६/०४/२१,  
दि.१४.१२.२००४.

**शासन निर्णय :-**

संदर्भाधिन शासन निर्णय दि.१२.४.२००४ अन्वये मंत्री / राज्यमंत्री यांच्या आस्थापनेवर अधिकारी / कर्मचारी यांचा आकृतिबंध विहित करण्यात आलेला आहे. सदर आकृतिबंधामध्ये खाजगी सचिव या पदासाठी पात्र असणारे अधिकारी यांचा तपशिल परिशिष्ट-अ मध्ये दर्शविण्यात आला असून तो पुढीलप्रमाणे आहे :-

अ.क्र.	पदनाम	वेतनश्रेणी	संवर्ग ज्यातून प्रतिनियुक्ती करण्यात यावी.
१	खाजगी सचिव	रु.८०००-१३५०० रु.१००००-१५२००	अवर सचिव / उप जिल्हाधिकारी किंवा समतुल्य वर्गातील शासकीय / निमशासकीय अधिकारी / महामंडळे, स्वायत्त संस्था यातील अधिकारी

२. खाजगी सचिव या पदावर आता रु.१२०००-१६५०० या वेतनश्रेणीतील अधिका-यांना सुध्दा नियुक्ती देण्याचा शासनाने निर्णय घेतला असून यापुढे खाजगी सचिव या पदावर प्रतिनियुक्तीने पदस्थापना देताना खालील कार्यपद्धती निश्चित करण्यात येत आहे. :-

(१) यापुढे खाजगी सचिव या पदावरील मूळ नियुक्ती रु.८०००-१३५०० किंवा रु.१००००-१५२०० या वेतनश्रेणीतीलच राहिल.

(२) दरम्यानच्या कालावधीत वरील श्रेणीतील अधिका-याची वरच्या वेतनश्रेणीत पदोन्नती झाल्यास संबंधित अधिका-यास त्याच्या मूळ विभागात परत पाठविण्यात यावे.


(३) सदर अधिका-यांना त्याच पदावर कायम ठेवण्याबाबत संबंधित मंत्री महोदयांनी सामान्य प्रशासन विभाग यांच्या संबंधित विभागाची / वित्त विभागाची मान्यता घेऊन सदर अधिका-यांना खाजगी सचिव पदावर कायम ठेवण्याबाबत आदेश निर्गमित करील.

(४) सध्याच्या मंत्रीमंडळाचा कालावधीपर्यंत अगर मंत्री महोदयांचा पदावधी संपताच अथवा सदर पदाची आवश्यकता असेपर्यंत यापैकी अगोदरच्या कालावधीपर्यंत सदर नियुक्ती आपोआप संपुष्टात येईल व सदर अधिका-यांना आपल्या मूळ विभागात प्रत्यावर्तित करण्यात येईल.

(५) उपरोक्त पदासाठी अतिरिक्त कार्यालयीन जागा तसेच अतिरिक्त दूरध्वनी सेवा अनुज्ञेय रहाणार नाही.

(६) त्यांना त्यांच्या मूळ विभागात / कार्यालयात धारण करीत असलेल्या पदाच्या वेतनश्रेणीतील वेतन व भत्ते अनुज्ञेय राहतील. तथापि, त्यांना विशेष वेतन देय होणार नाही.

महाराष्ट्राचे राज्यपाल यांच्या आदेशानुसार व नावाने,



( राजेंद्र बेंगळे ),  
अवर-सचिव, महाराष्ट्र शासन.

प्रति,

- १) प्रधान सचिव, मुख्यमंत्री सचिवालय, मंत्रालय, मुंबई,
- २) सचिव, उपमुख्यमंत्री कार्यालय, मंत्रालय, मुंबई,
- ३) खाजगी सचिव, सर्व मंत्री यांचे कार्यालय, मंत्रालय, मुंबई.
- ४) सर्व मंत्रालयीन विभाग,
- ५) निवड नस्ती.